

اسٹیٹ بینک بابا گرو نانک دیو جی کے 555 ویں یوم پیدائش کے موقع پر 55 روپے کا یادگاری سکہ جاری کرے گا

گرو نانک دیو جی کے 555 ویں یوم پیدائش کے اہم موقع پر وفاقی حکومت 55 روپے مالیت کا یادگاری سکہ جاری کر رہی ہے، جو مندرجہ ذیل دھاتی ساخت، شکل اور خصوصیات کا حامل ہے:

<p>دھاتی ساخت: نکل اور نیکل، تانبہ 79 فیصد، زنک 20 فیصد اور نکل ایک فیصد</p> <p>قطر: 30 ملی میٹر</p> <p>وزن: 13.5 گرام</p>	
	<p>سامنے کا رخ: سکے کے سامنے کے رخ پر وسط میں بڑھتا ہوا ہلال اور پانچ نوکوں کا ابھرتا ہوا ستارہ ہے، جس کا رخ شمال مغرب کی طرف ہے۔ ستارے اور ہلال کے اوپر سکے کے کنارے کے ساتھ ساتھ اردو میں ”اسلامی جمہوریہ پاکستان“ کے الفاظ کندہ ہیں۔ چاند کے نیچے اور گندم کی اوپر کی طرف خمیدہ دو بالیوں کے اوپر عددی صورت میں اجرا کا سال 2024 درج ہے۔ ستارے اور ہلال کے دائیں اور بائیں جانب بالترتیب سکے کی مالیت جلی اعداد میں ”55“ اور اردو رسم الخط میں ”روپیہ“ تحریر ہے۔</p>
	<p>پچھلا رخ: پچھلے رخ پر وسط میں شری گرو نانک دیو جی کی یادگار کی تصویر دی گئی ہے۔ یادگار کے اوپر ”555th Birthday Celebrations“ اور یادگار کی عمارت کے نیچے ”SRI GURU NANAK DEV JI“ تحریر ہے جبکہ سکے کے نچلے کنارے کے ساتھ ”1469-2024“ درج ہے جو ان کے یوم پیدائش سے اب تک کی مدت کی عکاسی کرتا ہے۔</p>

مملکت پاکستان مختلف مذہبی شخصیتوں کی وارث ہے۔ بابا گرو نانک دیو جی، سکھ مذہب کی روایت کے بانی، اس سرزمین پر پیدا ہونے والی ان عظیم ترین شخصیات میں سے ایک ہیں جو اب پاکستان کا حصہ ہے۔ سکھ مت ایک عالمی مذہب ہے جس کے دنیا بھر میں لاکھوں پیروکار ہیں، اور اس کے مقدس ترین مقامات پاکستان میں واقع ہیں۔

یہ سکہ 22 نومبر 2024ء سے ایس بی پی بینکنگ سروسز کارپوریشن کے تمام فیلڈ دفاتر کے تبادلہ کاؤنٹرز کے ذریعے جاری کیا جا رہا ہے۔
